



Laqgħa tal-Kunsill Lokali Santa Luċija

It-Tmien Legislatura Laqgħa Numru 05-19

17 ta' Ottubru 2019

Il-Kunsill Lokali ta' Santa Luċija ltaqa' fl-Uffiċċju Amministrattiv tiegħu li jinsab fl-indirizz 5/6 Binja tal-Faqqani, Trejget il-Ġirasol Santa Luċija fil-5.30 ta' filgħaxija.

PREŻENTI:

Charmaine St John – Sindku
Frederick Cutajar – Viċi Sindku
Terrence Ellul - Kunsillier
Kylie D'Amato – Kunsillier
Liam Sciberras - Kunsillier

ASSENTI b'APOLOĠIJI (Skont Ordni Permanenti 14A (3):

Ħadd

UFFIĊJAL PREŻENTI:

Caroline Silvio – Segretarju Eżekuttiv

Minuti

Is-Sindku Charmaine St John ippresjediet il-laqgħa.

5.1 Qari ta' ittri ta' apologiji

Ma kienx hemm ittri ta' apologiji

5.2 Kunsiderazzjoni u Approvazzjoni tal-Minuti tal-Laqqgħa numru 04-19

5.2.1 *Mistoqsijiet mill-Kunsilliera*

Il-Kunsillier Liam Sciberras irrefera għall-minuta' 4.12 u irringrazzja lill-Kunsill li għalkemm ma kienx preżenti fil-laqqgħa preċedenti xorta ingħatat attenzjoni għall-mistoqsija tiegħu fir-rigward tal-iskema tal-*animal welfare*. Is-Sindku qalet li din il-gimgha intalab ċertifikazzjoni tal-ispiza nvoluta u jidher li l-applikazzjonijiet qiegħdin f'fazi ta' evalwazzjoni.

5.2.2 *Vakanza għal skrivan/a part-time*

Il-Kunsillier Ellul irrefera għall-minuta 4.5.15 u qal li kien hawn skrivana *part-time* li kellha issir *full time*. Is-Segretarju Eżekuttiv qalet li l-iskrivana *part-time* telqet għax bdiet xogħol għdid. Hija qalet li issa fil-Kunsill hemm spejjeż kurrenti godda bħal servizz tad-DPO, servizz ta' Contract Manager u l-Kunsill daħal ukoll għal kuntratti godda ta' servizzi li n-nefqa għalihom hija ħafna aktar minn dawk li kien iħallas il-Kunsill qabel. Hija qalet li l-vakanza għall-*staff* klerikali trid tiġi riveduta skond il-bżonnijiet godda li riesaq għalihom il-Kunsill u kull spiża trid tiġi nkluża fil-*budget* li jmiss u approvata mill-Kunsill.

5.2.3 *Ambjent Malta tqassim ta' sigar għall-Kunsill*

Il-Kunsillier Liam Sciberras irrefera għall-minuta' 4.5.2 u staqsa dwar x'tip ta' sigar ser jingħataw lill-Kunsill. Il-Viċi Sindku ressaq *images* tat-tip ta' sigar li ser jingħataw minn Ambjent Malta. Is-Sindku qalet li barra dawn l-erbgha u tletin sigra ser jingħataw sigar oħra għal Triq Inez Soler u sigra oħra ser tingħata mill-Fondazzjoni Marigold.

5.2.4 *Ilmenti*

Il-Kunsillier Liam Sciberras irrefera għall-minuta 4.5.25 u tkellem dwar il-*parking spaces* fi Triq Maria De Domenicis. Huwa qal li hemm *parking spaces* kbar esegerat u ntilef ħafna *parking*. Il-Kunsillier Terrence Ellul qal li l-*parking* immarkat bil-*line* abjad u kulhadd jipparkja go dan il-*line*. Is-Sindku qalet li għandna niċċekjaw kemm jistgħu jogħqodu *parking bays* fl-*area* msemmija. Saret diskussjoni wkoll fir-rigward tal-*parking bays* għall-*blue sticker holders* li hemm wara l-knisja u ġie deċiż li jibqa wieħed fis u

jsiru tnejn oħra bil-ħin bħal dak eżistenti biex b'kollox ikun hemm tlett *parking bays* għal persuni *blue sticker holders*, tnejn bil-ħinijiet stabiliti u wieħed għal kull ħin tal-gurnata.

5.2.5 Proġett tal-Awtorita' tad-Djar

Il-Kunsillier Terrence Ellul irrefera għall-minuta 4.5.24 u qal li xtaq ikun jaf aktar fuq id-disinn tal-*playing field* li hemm integrat f'dan il-proġett. Is-Segretarju Eżekuttiv gābet il-pjanti u qamet diskussjoni dwar dan il-proġett. Is-Sindku qalet li dan il-proġett qiegħed fi stadju ta' applikazzjoni għall-permessi mill-Awtorita' tal-Ippjanar.

5.2.6 Approvazzjoni tal-Minuti

Il-Minuti tal-Laqqgħa numru 04-19 ġew approvati mill-Kunsill.

5.3 Affarijiet Finanzjarji u Kunsiderazzjoni u Approvazzjoni tal-Iskeda ta' Pagamenti

5.3.1 Approvazzjoni ta' Xiri u Kwotazzjonijiet

5.3.2 Upgrade tar-Road Map ta' Santa Luċija

Il-Kunsill approva kwotazzjoni biex isir *upgrade* tar-Road Map li hemm f'Dawret it-Torri. L-ispiza nvoluta tammonta għas-somma ta' €520.00 vat eskluż liema stima ma tinkludix xogħol fuq l-elettriku.

5.3.3 Vettura għal ġarr ta' materjal

Il-Kunsill iddiskuta kwotazzjoni għal kiri jew xiri ta' *three wheeler van* li fih ikun jista jingarr il-materjal li jużaw il-ħaddiema assenjati mill-Kunsill. Il-Kunsill qabel li din il-vettura tinkera għal tlett xhur biex wara dan il-perjodu l-Kunsill jiddeċiedi jekk jixtrix jew ikompli jikri.

5.3.4 Kwotazzjoni għal xiri ta' tabella ta' informazzjoni fuq proġett ta' kisi ta' toroq taħt Miżura 4.3

Is-Segretarju Eżekuttiv ressqet tlett kwotazzjonijiet biex isiru żewġ tabelli informattivi ħdejn it-toroq li saru taħt Miżura 4.3 f'Wied Garnaw. Il-Kunsill qabel li jmur għal orħos kwotazzjoni. L-ispiza nvoluta tammonta għas-somma ta' €554.60

5.3.5 Approvazzjoni tal-iskeda ta' Pagamenti

Il-Kunsill approva l-Iskeda ta' Pagamenti numru CM05-19 għall-perjodu bejn is-16 ta' Settembru 2019 u l-15 ta' Ottubru 2019 u minn *cheque* numru BOV 7758 sa *cheque* numru BOV 7813.

5.4 **Kommunikazzjonijiet mis-Sindku**

5.4.1 ***Inizjattiva Rebbiegħa fil-Kommunita' - Xettel b'Ilwien in-Natura***

Is-Sindku rreferit għall-inizjattiva Rebbiegħa fil-Kommunita' u nfurmat li l-Kunsill gie ikklassifikat fit-tieni post f'din il-kompetizzjoni u ser jirċievi is-somma ta' €3000.00 bħala premju biex jintefqu għal dan il-għan. Is-Sindku rringrazzjat lil kull min ta s-sehem tiegħu f'din l-inizjattiva.

5.4.2 ***Premju Haddiem tas-Sena***

Is-Sindku rreferit għall-inizjattiva Premju Nazzjonali Haddiem tas-Sena 2019 li qed jiġi organizzat mill-Ministeru għall-Affarijiet Ewropej u Ugwaljanza. Hija qalet li min jixtieq jinnomina lil xi hadd għal dan il-premju għandu jinforma lill-Kunsill. Hija qalet ukoll li n-nomini jagħlqu fil-25 ta' Ottubru 2019.

5.4.3 ***Talba għal użu tal-Ġnien Ċiniza***

Is-Sindku ressqet talba biex isiru inizjattivi u avvenimenti marbuta ma' ikel Ċiniz. Il-Kunsill qabel li ssir laqgħa biex jiġi stabbiliti aktar dettalji f'din l-inizjattiva.

5.4.4 ***Assenjazzjoni tar-responsabbiltajiet tal-Kunsilliera***

Is-Sindku infurmat li d-Dipartiment Għall-Gvern Lokali kien ġibet l-attenzjoni tal-Kunsill li f'kull qasam elenkat fil-Lista ta' Responsabbiltajiet fl-erbatax –il Skeda għandha tiġi assenjata lill-Kunsillier wieħed biss u ma' tistax tiġi assenjata lil aktar minn Kunsillier wieħed. Hija qalet li għaldaqstant qed jiġu riveduti r-responsabbiltajiet skond lista li qed tiġi annessa ma' dawn il-minuti. Il-Kunsill ta l-approvazzjoni tiegħu f'dan ir-rigward.

5.4.5 ***Proposta ta' Bye-Laws dwar reklamar fuq għamara tat-Toroq***

Is-Sindku pproponiet li jsiru Bye-Laws dwar reklamar fuq għamara tat -Toroq. Saret diskussjoni u kien hemm qbil dwar id-drittijiet dovuti kif ġej:

	Għal perjodu ta' żewġ ġimgħat	Għal perjodu ta' xahar	Għal perjodu ta' sena
Sa nofs metru kwadru	€10.00	€20.00	€75.00€
Sa metru kwadru	€15.00	€25.00	€125.00
Sa żewġ metri kwadri	€35.00	€55.00	€250.00

Il-Viċi Sindku ppropona li fl-emendi tal-Bye-Laws ta' Ġnien is-Serenita għandhom jiġi nklużi rati għar-reklamar fil-ġnien.

5.4.6 **Kompetizzjoni tat-tisjir**

Is-Sindku għabet għall-attenzjoni tal-Kunsill proposta mis-Segretarju Parlamentari L-Onor. Anthony Decelis dwar kompetizzjoni ta' tisjir immirata l-aktar għal anzjani. Il-Kunsill qabel li jinħargu l-avviżi lir-residenti. Il-Kunsill qabel ukoll li jerga jsir eżerċizzju biex tiġi aġġornata d-data tal-*e-mail addresses* li għandu l-Kunsill.

5.4.7 ***Kunċert tal-Korijiet taħt il-Patruċinju tal-E.T Dr George Vella President ta' Malta***

Is-Sindku stiednet lill-Viċi Sindku biex jagħti aktar dettalji dwar dan il-Kunċert. Is-Sur Cutajar qal li saret laqgħa fit-2 ta' Ottubru 2019 li għaliha kien hemm prezenti wkoll il-Kunsilliera Kylie D'Amato u l-Kappillan, flimkien mal-korijiet parteċipanti li huma l-kor Angelic Voices u Joy Gospel. Huwa qal ukoll li hemm il-konferma li dan il-kunċert ser isir taħt il-partruċinju tal-E.T Dr George Vella l-President tar-Repubblika ta' Malta. Huwa elenka xi spejjeż li hemm marbuta ma' dan il-Kunċert li jinkludu *sash* b'tema tal-Milied għall-membri tal-kor Joy Gospel u xalla bit-tema' tal-Milied għal membri tal-kor tat-tfal Angelic Voices. Ser ikun hemm l-ispiza għal kiri tal-Knisja u s-sala tal-kappillan għal diversi *rehearsals* li ser isiru b'rabta ma' dan il-kunċert, kiri ta' dawl addizzjonali u ser jinkera servizz ta' *compere* professjonali u ser ikun hemm bibita' għal membri tal-kor. Is-Sur Cutajar informa wkoll li kull materjal marbut ma' dan il-Kunċert bħal inviti u avviżi jridu jiġu kkonfermati mill-uffiċċju tal-President. Huwa komplja jgħid li ser ikun hemm messagġi mill-E.T. l-President ta' Malta, mis-Sindku u mill-Kappillan u nforma wkoll fuq is-*seating* skond il-protokol. Il-Viċi Sindku qal ukoll li matul dan il-Kunċert ser jingabru fondi għall-Malta Community Chest Fund.

Il-Kunsill iddiskuta u ta l-approvazzjoni tiegħu għal dan l-avveniment. Ġie deċiż li l-Kunsill għandu japplika għall-fondi mill-Lesa taħt l-iskema varata mill-Assoċjazzjoni tal-Kunsilli Lokali għall-attivitajiet kulturali.

5.4.8 ***Talba minn Richmond Foundation għal użu ta' Ġnien is-Serenita'***

Il-Kunsill iddiskuta applikazzjoni minn Richmond Foundation biex itellgħu attivita fi Ġnien is-Serenita' biex jingabru fondi għal għajjnuna lill-persuni b'mard mentali. Il-Kunsill qabel li l-użu tal-Ġnien għandu jkun mingħajr ħlas iżda jrid isir ħlas minn qabel għat-tindif ta' qabel u wara l-attivitajiet.

5.4.9 ***Ċirkulari 19/2019 – Sistemi ta' Live-Streaming***

Is-Sindku irreferit għaċ-ċirkulari hawn fuq imsemmija. Il-Kunsill innota bi pjaċir li issa ser ikun possibli li l-laqqgħat tal-Kunsill ikunu aċċessibli għall-

pubbliku b'servizz ta' *on-demand* kif kien ilu jiġi propost mill-Kunsill ta' Santa Luċija f'dawn l-aħħar snin. Is-Segretarju Eżekuttiv qalet li l-Kunsill irid ikun konformi mal-*ispecifications* annessi maċ-ċirkulari msemmija biex meta jkun varat il-portal ċentrali tad-Dipartiment Għall-Gvern Lokali, il-laqgħat ikunu aċċessibli għall-pubbliku minn dan il-portal.

5.4.10 *Fanali Ġodda għal Pjazza Dorell*

Is-Sindku rreferit għal *e-mail* li bagħtet il-Kunsilliera Kylie D'Amato dwar is-sitwazzjoni ta' dawl f'Dorell Place. Qamet diskussjoni u l-Kunsill qabel li l-arbli bil-lampi dekorattivi jinbidlu b'sitt arbli bil-lampi ġodda skond kwotazzjoni li ġab il-Kunsill li tammonta għall-€600.00 kull arblu bil-lampa.

5.4.11 *Lezzjonijiet tal-karozzi fit-toroq ta' Santa Luċija*

Is-Sindku rreferit għal ilmenti li qed jirċievi l-Kunsill fir-rigward ta' lezzjonijiet tas-sewqan li qed isiru fit-toroq ta' Santa Luċija. Il-kunsillier Liam Sciberras ippropona li dawn il-lezzjonijiet jistgħu jsiru fil-*parking area* tal-knisja. Għe deċiż li dawn l-ilmenti jintbghatu għall-attenzjoni ta' Trasport Malta.

5.4.12 *MOC Awards 2019*

Is-Sindku irreferit għall-inizjattiva tal-Kumitat Olimpiku Malti u l-avveniment tal-MOC Awards 2019. Qamet diskussjoni u l-Kunsill qabel li jipparteċipa u jipproponi li l-Kunsill jiġi innominat għall-dan l-*Award* għall-ħidma tiegħu mal-Klabb tal-Football ta' Santa Luċija, għall-inizjattiva li daħal għaliha l-Kunsill ma' Santa Luċija Fitness Club biex residenti 60+ jibbenifikaw minn *membership* 24x7 f'dan il-klabb flimkien ma' *fitness classes* ta' kull ġimgħa. Issemma wkoll is-sapport li jagħti l-Kunsill lill-iskola u diversi inizjattivi oħra b'tema sportiva li saru matul is-sena. Il-Kunsillier Terrence Ellul ġie nkarigat jiehū ħsieb din l-inizjattiva.

5.4.13 *Inizjattiva Young Warriors 2019*

Is-Sindku qalet li ser tiġbor *team* ta' tnax 'il parteċipant biex il-Kunsill ikun jista' jiehū sehem fl-inizjattiva Young Warriors 2019. Hija qalet li qed tikkomunika mal-Girl Guides ta' Santa Luċija u l-Fondazzjoni Right to Smile dwar il-parteeipanti li ser jirrapreżentaw lill-Kunsill. Is-Sindku infurmat li l-ħlas dovut biex il-Kunsill jipparteċipa hu ta' €25.00 kull parteċipant. Il-Kunsill ta l-approvazzjoni tiegħu għal din il-proposta.

5.4.14 *Attività tal-Halloween mill-Fondazzjoni Right to Smile*

Il-Kunsill ta l-approvazzjoni għal użu tal-Ġnien is-Serenita' biex tiġi organizzata l-attività mill-Fondazzjoni Right to Smile fl-okkażjoni tal-festa

taHalloween. Is-Sindku qalet li l-organizzaturi ser jieħdu ħsieb it-tindif fi tmien l-attività'.

5.4.15 *Proġett tal-Unjoni Ewropea – EYE2020*

Is-Sindku għamlet referenza għall-inizjattiva EYE2020 u qalet li l-Kunsilliera Liam Sciberras u Kylie D'Amato ħadu ħsieb iħejju l-applikazzjoni biex il-Kunsill jipparteċipa f'din l-inizjattiva. Il-Kunsillier Sciberras ta spjegazzjoni dwar dan il-proġett u qal li hu kien diġa ipparteċipa f'dan il-proġett li fuq inizjattiva tal-Assoċjazzjoni tal-Kunsilli Lokali.

5.4.16 *Laqgħa ma' Infrastructure Malta*

Is-Sindku nfurmat lill-Kunsill dwar laqgħa li kellha ma' uffiċjali ta' Infrastructure Malta dwar il-proġett tal-Promenade. Hija qalet li ser tkun qed tuża il-pjanti li għandu l-Kunsill biex tinforma lir-residenti dwar dan il-proġett. Qamet diskussjoni u s-Sindku qalet li ser tkun qed titkellem mal-perit tal-Kunsill dwar il-*belvederes* u s-siġar kif ukoll iċ-ċint li jrid jitla' minn naħa tal-għelieqi.

5.4.17 *Ħarġa Kulturali*

Is-Sindku qalet li kienet ser torganizza ħarġa kulturali għar-residenti. Hija qalet li ser issir quddiesa u wara ser iżuru Hagar Qim. Is-Sindku nfurmat li din il-ħarġa ser issir fis-26 ta' Novembru 2019.

5.4.18 *Servizz ta' Tindif u Manutenzjoni tal-Latrini Pubbliċi*

Is-Sindku semmiet is-servizz li qed jingħata mill-Kuntrattur fuq il-Kuntratt hawn fuq imsemmi. Hija qalet li dan is-servizz qed ikun sodisfaċenti.

5.4.19 *Lista ta' siġar li għandhom bżonn li jinżabru*

Is-Sindku ressqet lista ta' siġar li għandhom bżonn jinżabru. Hija qalet li din ser tintbghat lill-Kunsilliera biex jaraw jekk iridux iżidu xi siġar mal-lista eżistenti.

5.4.20 *Inizjattiva favur residenti b'diżabilita' f'Santa Luċija*

Is-Sindku spjegat kif fuq inizjattiva tal-Kunsilliera Kylie D'Amato ser tintbghat ittra lill-persuni b'diżabilita' li hawn fil-lokalita ta' Santa Luċija. Hija qalet li din l-inizjattiva għandha l-għan li l-Kunsill jisma l-bżonnijiet ta' dawn ir-residenti u jara kif jista jkun ta' għajjnuna. Hija qalet ukoll li minħabba d-*data protection* dawn l-ittri ser jitqassmu mill-CRPD.

5.4.21 *Ġnien is-Serenita'*

Is-Sindku qalet li l-Viċi Sindku ser ikun qed jaħdem fuq proposta biex Ġnien is-Serenita' jiġi dikjarat zona turistika. Il-Viċi Sindku tkellem dwar din il-proposta li ntlaqgħet tajjeb ħafna mill-Kunsill.

5.4.22 *Deputat Segretarju Eżekuttiv*

Is-Segretarju Eżekuttiv innominat lis-Sinjura Doris Baldacchino, Segretarju Eżekuttiv fil-Kunsill Lokali ta' Ħal Safi bħala Deputat Segretarju Eżekuttiv għal Kunsill ta' Santa Luċija. Il-Kunsill approva din in-nomina.

5.5 *Laqgħa Pubblika*

Il-Kunsill iddiskuta l-minuti u l-andament tal-laqgħa pubblika li saret kif stipulat fil-liġi għall-Gvern Lokali Kap 363, Artiklu 3a. Ġie innutat li għal din il-laqgħa attendew numru sabiħ ta' residenti li għamlu l-kummenti u sugġerimenti tagħhom fuq il-Pjan ta' Ħidma li nqara mis-Sindku. Il-Kunsill innota wkoll li kien hemm xi mumententi ta' tensjoni meta nqagħlu xi argumenti bejn xi residenti. Fuq proposti li nbagħtu mill-Kunsill Terrence Ellul u Liam Sciberras, il-Kunsill qabel li bħala prekawzjoni għandu jibda jkun hemm servizz ta' pulizija, għandu jkun hemm *code of ethics* fuq l-imġieba ta' min jattendi u għandu jkun hemm ħin stabbilit ta' kemm wieħed jista' jidm jittellem fl-interventi li jsiru.

5.5.1 *Approvazzjoni tal-Minuti tal-Laqgħa Pubblika*

Il-Minuti tal-Laqgħa Pubblika ġew approvati mill-Kunsill.

5.6 *Offerta SLLC SS(57-19-03) Servizz ta' Knis u Tindif ta' Toroq – Rapport ta' Evalwazzjoni*

Is-Segretarju Eżekuttiv ressqet għall-attenzjoni tal-Kunsill ir-Rapport ta' Evalwazzjoni għas-sejha għall-offerti hawn fuq imsemmi. Il-Kunsill iddiskuta dan ir-rapport u r-rakkomandazzjoni tal-Kumitat tal-Evalwazzjoni biex dan il-kuntratt jingħata lill-Progressive Solutions Ltd li tefgħu l-aħjar offerta bil-BPQR. Il-Viċi Sindku qal li dan il-kuntrattur kellu kuntratt ieħor mal-Kunsill u kien waqaf wara ftit xhur. Huwa qal li dakinhar il-Kunsill kien aċċetta r-raġuni li ngħatat u ma ngibditx il-garanzija bankarja. Huwa qal li dan il-kuntrattur għandu jkun avżat minn qabel li l-garanzija bankarja din id-darba tingħibed.

Il-Kunsill qabel ma' dak li qal il-Viċi Sindku u approva r-rakkomandazzjoni tal-kumitat tal-evalwazzjoni biex dan il-kuntratt jingħata lill-Progressive Solutions Ltd.

5.7 *Offerta SLLC SF(57-19-05) Provediment u Twaħħil ta' Safety Flooring għall-Bandli – Rapport ta' Evalwazzjoni*

Is-Segretarju Eżekuttiv ressqet għall-attenzjoni tal-Kunsill r-Rapport ta' Evalwazzjoni tas-sejha għall-offerti hawn fuq imsemmi. Il-Kunsill iddiskuta dan ir-rapport u approva r-rakkomandazzjoni tal-Kumitat tal-Evalwazzjoni biex dan il-kuntratt jingħata lill-JGC Playon Ltd li tefgħu l-orħos offerta.

5.8 *Xogħolijiet*

5.8.1 *Manutenzjoni fil-Playing Field Area*

Is-Sindku qalet li ser ikun qed isir xogħol ta' manutenzjoni u tisbieħ fil-*playing field area* mill-ħaddiema tal-FTZ. Il-Viċi Sindku qal li dan ix-xogħol ser jinkludi zebgħa tal-*Playing Field equipment* u *refreshing* tal-art kif ukoll manutenzjoni tal-bankijiet tal-injam.

5.8.2 *Tindif u manutenzjoni ta' gutters f'Dawret it-Torri / Prinjoli*

Il-Kunsill gie nfurmat li ser isir xogħol ta' tindif u manutenzjoni ta' *gutters* fi Triq Prinjoli u Dawret it-Torri. Il-Kunsill kien infurmat ukoll li l-istima tammonta għas-somma ta' €1,970.60 VAT inkluż u din ma tinkludix ix-xiri ta' *iron gratings*. Il-Kunsillier Terrence Ellul ġibed l-attenzjoni li s-sena li għaddiet kien sar it-tindif u manutenzjoni tal-*gutters* mill-istess ħaddiema tal-iStorm and Water Valley Management u kien għad irid issir manutenzjoni fuq xi wħud mill-*gutters* li ma leħqux tlestew.

5.8.3 *Xogħol fuq gutter fi Triq Pensjeri u rampa fi Triq Gardenja quddiem block 10*

Is-Sindku qalet li talbet għall-kwotazzjoni fuq xogħol biex jiġi rrangat il-*culvert* fi Triq Pensjeri u ssir rampa fi Triq Gardenja quddiem block 10 biex jiġi faċilitat l-aċċess għal persuna b'diżabilita' li tinsab f'*wheelchair*.

5.9 *Attivitajiet tal-Milied*

Is-Sindku elenkat dawn l-attivitajiet għal żmien il-Milied:

- Kuncert tal-Milied li ser isir fl-14 ta' Diċembru 2019
- Dinner Dance li ser isir f'Lukanda fil-Qawra fid-19 ta' Diċembru 2019
- Attivita għat-Tfal li ser issir fid-29 ta' Diċembru 2019.

5.10 *Mistoqsijiet tal-Kunsilliera*

Il-mistoqsijiet li għamlu l-Kunsilliera kienu jirrigwardaw il-Laqqgħa Pubblika u ġew innutati waqt li l-Kunsill iddiskuta din il-Laqqgħa li kienet fuq l-Aġenda.

5.11 Tmiem tal-Laqgħa u data tas-seduta li jmiss u data tal-Laqgħa tal-Lokalita'
 Il-laqgħa intemmet fis-7.30p.m. Il-Laqgħa li jmiss ser issir nhar it-Tnejn, 25 ta' Novembru 2019 fil-5.30p.m. Il-laqgħa tal-Lokalita' ser issir nhar it-Tnejn 9 ta' Diċembru 2019 fil-5.30p.m.

Konfermati, illum il-_____, __ ta' _____ 2019

Iffirmat
Charmaine St John
Sindku

Iffirmat
Caroline Silvio
Segretarju Eżekuttiv

L-Indafa	Frederick Cutajar
L-Ambjent	Charmaine St John
Iż-Żgħażaġh u Tfal	Kylie D'Amato
Sports u Aktivitajiet Fiziċi	Terrence Ellul
L-Innovazzjoni	Terrence Ellul
L-Infrastruttura	Charmaine St John
Proġetti	Charmaine St John
L-Anzjani	Charmaine St John
L-Edukazzjoni	Liam Sciberras
Il-Kultura	Frederick Cutajar
Komunitajiet	Terrence Ellul
Il-Qasam Soċjali	Terrence Ellul
L-Integrazzjoni Soċjali	Liam Sciberras
Il-Ħarsien tal-Annimal	Kylie D'Amato

